

اسٹیٹ بینک نے آراہم بی کلیئرنگ انتظامات کے قیام کے متعلق پیپلز بینک آف چائنا کے ساتھ مفاہمت کی یادداشت پر دستخط کر دیے

بینک دولت پاکستان اور پیپلز بینک آف چائنا (پی بی اوسی) نے پاکستان میں آراہم بی (چین کی کرنسی) کلیئرنگ انتظامات کے قیام کے حوالے سے مفاہمت کی ایک یادداشت پر دستخط کیے ہیں۔ مفاہمت کی اس یادداشت پر اسٹیٹ بینک کے گورنر جمیل احمد اور پیپلز بینک آف چائنا کے گورنر بی گاگ (Yi Gang) نے دستخط کیے۔ پاکستان میں آراہم بی کلیئرنگ انتظامات کے قیام سے چینی اور پاکستانی کاروباری اور مالی اداروں کے درمیان سرحد پار ٹرانزیکشنوں کے لیے آراہم بی کے استعمال کو مزید فروغ حاصل ہوگا۔ اس سے دونوں ممالک کے درمیان دو طرفہ تجارت اور سرمایہ کاری کو بھی فروغ ملے گا۔
